



नेपाल राजपत्र

श्री ५ को सरकारद्वारा प्रकाशित

खण्ड ३५) काठमाडौं, मंसिर २१ गते २०४२ साल (अतिरिक्ताङ्क ४५ (क))

भाग १ शाही सन्देश

श्री ५ महाराजाधिराजका प्रमुख सचिवालय
राजदरबार

श्री ५ महाराजाधिराज वीरेन्द्र वीर विक्रम शाह देवबाट बंगलादेशको राजधानी ढाकामा हुने दक्षिण एशियाली मुलुकहरूका राष्ट्राध्यक्ष एवम् सरकार प्रमुखहरूको प्रथम सम्मेलनमा भाग लिइबक्सन सवारी होइबक्सन अगाडि वि. सं. २०४२ साल मंसिर २१ गते राष्ट्रका नाममा बक्सेको सन्देश ।

प्यारा देशवासीहरू,

१. जनवादी गणतन्त्र बंगलादेशका राष्ट्रपति महामहिम हुसेन मुहम्मद एशदिको मैत्रीपूर्ण निमन्त्रणामा दक्षिण एशियाली मुलुकहरूका राष्ट्राध्यक्ष एवम् सरकार प्रमुखहरूको प्रथम सम्मेलनमा नेपालको तर्फबाट भागलिन आज हामी हाम्रा बडामहारानीका साथ ढाकातर्फ प्रस्थान गर्दछौं ।

२. दक्षिण एशियाको इतिहासमा पहिलो पटक यस भेगका राष्ट्राध्यक्ष र सरकार प्रमुखहरूको शिखर सम्मेलन हुँदैछ । यो निश्चय पनि एक महत्वपूर्ण अवसर हो । दक्षिण एशियाली क्षेत्रीय सहयोगको संगठन यस क्षेत्रको शान्ति, स्थायित्व र समृद्धिप्रतिको नेपालको परिकल्पनासँग मिल्दोजुल्दो छ । यस सम्मेलनमा नेपालको सहभागिता दक्षिण एशियाका मुलुकहरूबीच शान्ति तथा सहयोग बढाउने हाम्रो राष्ट्रिय प्रतिवद्धताको

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

एउटा अर्को उच्चतम अभिव्यक्ति हो । भू-राजनैतिक दृष्टिकोणबाट विश्वको एक महत्वपूर्ण भाग ओगटेको यस क्षेत्रको शान्ति र सहयोगबाट विश्व शान्तिमा बल मिल्न जाने मात्र नभई आफ्ना छर छिमेकका देशहरूबीच बढी सम्पर्कको विस्तारबाट हाम्रा देशवासीहरूको कल्याण हुने काममासमेत सघाउ पुग्नेछ भन्ने हामीले आशा लिएका छौं । सम्मेलनको अवधिमा दक्षिण एशियाका शीर्षस्थ नेताहरूसँगको आपसी सम्पर्कलाई सुदृढ गर्ने र पारस्परिक हितका विषयमा विचारको आदान-प्रदान गर्ने सुअवसर पनि हामीलाई प्राप्त हुनेछ ।

३. हाम्रो अनुपस्थितिमा हामीबाट गरिबक्सने कार्यको लागि हाम्रा भाइ श्री ५ अधिराजकुमार ज्ञानेन्द्र वीर विक्रम शाहको अध्यक्षतामा एक राजप्रतिनिधि परिषद् गठन गरिबक्सेका छौं । मुलुकको दैनिक काम मन्त्रिपरिषद्ले गर्ने नै छ । आशा छ सधैं झैं समस्त देशवासीहरूले नेपाल र नेपालीको हितलाई सोची देशमा शान्ति सुव्यवस्था कायम राख्नमा आ-आफ्ना क्षेत्रबाट सहयोग गर्नेछन् ।

श्री पशुपतिनाथले हामी सबैको कल्याण गरुन् !

जय नेपाल !

हुकुम बक्से बमोजिम

रञ्जनराज खनाल

श्री ५ महाराजाधिराजका प्रमुख सचिव

(२)

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।